

XENA MINN TA' GHAWDEX

Dik in-naħa tal-gżira ta' Ghawdex li tħares lejn it-tramuntana, hija kollha mnaqqxa minn ħafna qaliet sbieħ, li ma tara mkien bħalhom. Dak id-dħul u l-ħruġ, daqqa qala u daqqa lsien, hija xena, li fiha n-natura riedet turi s-sbuhija tagħha.

Waħda minn dawn il-qaliet, li hija l-isbaħ fost l-oħrajn kollha hija dik ta' Il-qagħda tagħha hija bejn it-tramuntana u l-punent tal-gżira, imma hi tħares lejn it-tramuntana.

F'nofs il-gżira hemm għolja ċatta li tinfirex f'nofs qawra kbira bil-ponot twal, li nbaġħad il-aħħar jaqgħu b'sies fuq l-għelieqi ta' taħt. F'nofs l-għolja jinfirx, bħala raġel fuq żiemel, raħal. Il-ġwienah tal-għolja huma msallbin mill-ħitan tas-sejjeħ tal-għelieqi; qrib il-ponot: graten, blat u ħaxix ħazin, li jissejju rdumijiet.

Bejn il-ġwienah tal-għolja mir-raħal sal-baħar, tara għelieqi maħdumin u għammiela. Dawn huma maqsamin minn wied bl-ilma fix-xitwa, u niexef fis-sajf; mill-wied sal-quċċata taż-żewġ ġwienah tal-għolja żewġ nizliet li jissejju ta'

Dan il-wied tista' tgħid dejjem iħaddar b'siġar tal-frott, jew xi ħaġ'ohra. Il-qala l-isfel tħammir b'ramel irqiq ta' lewn bejn l-aħmar u l-isfar. Fl-ilma tal-baħar bħala l-kristall jiddu l-ilsna, miż-żewġt iġnub, mibnijin minn blat li darba waqa' mill-għolja ta' fuq. Dan il-blat waqa' darba minn fuq, tgerbeb l-isfel minn go l-għelieqi u ntefa' ġewwa l-baħar biex jiġġieled mas-saħħa tal-baħar imqalleb. U kemm jiddi l-ilma tal-baħar milqut mir-raġġi tax-xemx! Xi sbuhija, l-ilma jitbissem lil min ikun għaddej u jistiednu biex jintefa' ġewwa fih.

Mal-wied li jaqsam dawn l-inħawi titwal triq li

timxi miegħu : mogħdija bejn l-għelieqi. Din il-mogħdija li tgħaqqad ir-raħal mal-qala, qiegħda b'mod li ma tidherx jekk mhux mill-qrib; u għalhekk huwa tant sabiħ għaliex iżzomm natura selvagġa. Jekk tgħaddi minn hawn inti jkollok in-natura ma' genbek.

Il-għelieqi tal-gzejjer tagħna, huma aktarx zgħar. U daċ ċokon huwa dak li jgagħalna naraw u niflu aħjar biċċa kbira mis-saltna tal-ħxejjex. F'wisgħa zgħira tara l-aħdar qawwi tal-bajtar tax-xewk, l-abjad u l-aħdar sewdieni taż-żebbuġ, il-lewn aħdar qawwi t s-siġar tal-lumi, tal-laring u tal-mandolina u x-xbieha tal-bniedem mingħajr fehma, il-qasba li b'rasha mnizzla tmewweġ mar-riħ. Huma hafna lewnijiet imżewqa ta' lewn wiehed aħdar. U kemm iġħannu ferhana l-għasafar tal-bejt taħt is-siġar tal-frott, u kemm jinżel idawwar il-gamien ġewwa z-żebbuġ !...

Hawn in-natura ma hi nieqsa minn xejn. Hija tiġbidna, iġġibna tagħha, iġġagħalna ngħidu li nħossu, meta, wara hafna ġiri ġewwa ġmielha u wara li nkunu doqna t-tjubija tagħha, bħalma jiġrilna fix-xogħol l-ieħor tal-ħajja. Wara kollox x'nistgħu nagħmlu aħna hlejjaq zgħar, hdejn dal-ġmiel kollu tan-natura, hliet li ninqdew bid-dehen tagħna u nfaħħru x-xeni li jogħġbuna, ix-xeni li l-qlub tagħna ħadu r-ritratt, li jiġbduna, jistednuna, johdulna qalbna u ma jħalluniex ninfirdu minnhom? U kif infahħru, nagħmlu li qatt ma jmutu, ngħidu lill-oħrajn, dak li lilna għoġob jekk mhux billi nħallu 'l qalbna tinfexx fil-kitba biex tisser lil haddieħor kull ma thoss?...

GUŽÈ CAUCHI